

नीतीश मिश्रा

पूर्व मंत्री
बिहार सरकार



सदस्य
बिहार विधान सभा

Ref: 127/2021

Dt- 2-4-2021

माननीय मंत्री महोदय,

विषय:- "राष्ट्रीय परिवार लाभ योजना" के अंतर्गत अकस्मात दुर्घटना एवं हादसा में मृत्यु होने पर उनके जरूरतमंद आश्रितों को 20 हजार रूपया अनुदान राशि ससमय भुगतान के संबंध में।

"राष्ट्रीय परिवार लाभ योजना" के अंतर्गत अकस्मात दुर्घटना एवं हादसा में मृत्यु होने पर उनके जरूरतमंद आश्रितों को 20 हजार रूपया अनुदान राशि देने का प्रावधान है। अक्सर ऐसा देखा गया है कि उक्त घटना के उपरांत आश्रितों द्वारा उक्त अनुदान राशि हेतु प्रखंडों अथवा अनुमंडल कार्यालय में आवेदन देने के बाद भी ससमय राशि उपलब्ध नहीं करायी जाती है, जिससे आश्रित परिवार को परेशानी होती है। आवेदकों से कहा जाता है कि अभी कोष में पैसा नहीं है और अग्रिम राशि प्राप्त होने के बाद ही अनुदान राशि निर्गत की जाएगी।

ऐसे अनेक उदाहरण हैं जिनका आवेदन लंबे समय से लंबित है। उदाहरण स्वरूप मेरे विधान सभा क्षेत्र झंझारपुर के कुछ आवेदकों के लंबित आवेदन संबंधी कागजात संलग्न है। कई अनुदान राशि ससमय नहीं मिलने पर आवेदन जमा करने के पश्चात भी जरूरतमंद आश्रितों को कार्यालय का चक्कर लगाना पड़ रहा है, यह दुःखद है। लोक सेवाओं के अधिकार के तहत आवेदन पर भी समय के साथ निष्पादन नहीं हो पाता है।

ऐसी स्थिति सिर्फ झंझारपुर में ही नहीं, बल्कि राज्य के अन्य प्रखंडों में भी है। अनुदान राशि हेतु प्रखंड अथवा अनुमंडल कार्यालय में इस मद में आवंटन राशि उपलब्ध नहीं रहने से परेशानी होती है। इस समस्या के समाधान हेतु राज्य में एक अभियान चला कर मार्च 2021 तक इस योजना से वंचित मृतक के आश्रितों के सभी लंबित आवेदनों को एक साथ निष्पादित कराने की आवश्यकता है, जो इसकी पात्रता के मानक के अनुरूप हो।

अतः अनुरोध है कि जनहित में "राष्ट्रीय परिवार लाभ योजना" के अंतर्गत अनुदान राशि की ससमय उपलब्धता एवं मार्च 2021 तक लंबित सभी आवेदनों को राज्य में एक अभियान चलाकर निष्पादित कराने हेतु समुचित कार्रवाई करना चाहेंगे।

Received.
05/04/2021

शुभकामनाओं के साथ,

भवदीय

Nitish Mishra
(नीतीश मिश्रा) 2.4.21

संलग्न-उदाहरणार्थ कुछ आवेदकों की सूची(झंझारपुर)

सेवा में,

श्री मदन सहनी जी,
माननीय मंत्री,
समाज कल्याण विभाग,
बिहार, पटना।

112, कौटिल्य नगर, पटना 800014

Tel. : 0612 222 6263 Fax : 0612 222 5218 E-mail : nitishmishraoffice@gmail.com

f /NitishMishraOfficial @mishranitish www.jhanjharpur.co.in